

ڈھیلے پر دم کریں پھر اس ڈھیلے کو جہاں غار شس ہوتی ہے۔ یا پھوڑا پھینسی ہے۔ یا زخم ہے وہاں تین مرتبہ پھیر لیا کریں۔ دن میں تین مرتبہ یہ عمل کیا کریں۔ اللہ پاک شفاء عطا فرما دے گا۔

احقر نے سنا تو خواہش ظاہر کی کہ حضرت مجھے بھی اجازت مرحمت فرمائیں۔ میری درخواست پر مسکرا دئے اور بڑی دلنوازی نگاہوں سے شفقت فرماتے ہوئے ارشاد فرمایا: تجھے بھی اجازت ہے، حاضرین کو اور سب کو اسکی اجازت ہے۔

**طب روحانی اور اعمال قرآنی** | ۲۹ ربیع الاول ۱۴۰۶ھ — وزیرستان سے آئے ایک نہمان نے عرض کیا، حضرت! اعمال قرآنی ساتھ لایا ہوں، اس میں تعویذات، اوراد اور وظائف میں اجازت مرحمت فرمائیے۔ حضرت شیخ الحدیث مدظلہ نے ارشاد فرمایا: حکیم الامت حضرت مولانا اشرف علی تھانویؒ نے امت پر بہت بڑا احسان کیا ہے کہ روحانی طب کو اعمال قرآنی کے نام سے ایک مستقل کتاب میں جمع کر دیا ہے، آیات اور اسماء الہیہ ان کے خواص، برکات، نقوش اور فوائد کی تشریح کر دی ہے۔

حضرت تھانویؒ نے اعمال قرآنی میں جن شرائط اور قواعد اور جس طریقہ کے ساتھ اجازت دی ہے آپ کو وہی ملحوظ رکھنا ہوں گے۔ اور ان کو ملحوظ رکھتے ہوئے اجازت ہے۔ احقر کی طرف دیکھا تو مسکرا دئے اور ارشاد فرمایا سب حاضرین کو بھی اجازت ہے۔

**علماء کیلئے حفظ قرآن کی اہمیت** | اعمال قرآنی میں آیات قرآنی کی ابتداء اور پھر انتہا لکھ دی گئی ہے اسکی وضاحت فرمائی اور ارشاد فرمایا کہ حضرت تھانویؒ نے اس لئے ایسا کیا ہوگا کہ کتاب کا حجم نہ بڑھنے پائے۔ جب حجم کم ہوگا تو ارزاں ہوگی اور امت کو سہولت ہوگی۔ مگر امام بخاریؒ اپنی صحیح میں آیت کا حصہ لکھ کر پورے رکوع کا اشارہ کر دیتے ہیں وہاں خیال آتا ہے چونکہ اس زمانہ میں بخاری کا طالب علم ہوتا یقیناً وہ حافظ قرآن ہوتا۔ اس تصور سے انہوں نے اختصار اور محض اشارہ پر اکتفا کیا۔ اس لئے علماء اور خصوصاً دورہ حدیث کے طلبہ کیلئے حفظ قرآن کی اہمیت بھی آشکارا ہو گئی۔

**نبوت کی ایک پیش گوئی بنی امیہ کے دور میں پوری ہوئی** | ۲۹ ربیع الاول ۱۴۰۶ھ — حسب معمول حقائق السنن شرح اردو جامع السنن الترمذی کا مسودہ لیکر حاضر خدمت ہوا، ترمذی کی درج ذیل حدیث پر صلی، مفہوم بیان فرماتے ہوئے حضرت شیخ الحدیث مدظلہ نے ارشاد فرمایا: حضور اقدس صلی اللہ علیہ وسلم نے ایک مرتبہ حضرت بوذرغی کو خصوصی نصیحت کرتے ہوئے ارشاد فرمایا: اے بوذرغی! میرے بعد کچھ امراء ہوں گے جو نماز کو مردہ کے پڑھیں گے۔ مگر تم وقت مستحب پر بیٹھنا، پھر اگر امیر نے وقت میں پڑھیں تو اس کے ساتھ تیری نماز نل ہو جائے گی۔ ورنہ تم اپنی نماز محفوظ کر چکے ہو گے۔ حضور اقدس صلی اللہ علیہ وسلم کی یہ پیش گوئی بنی امیہ کے

دور میں پوری ہوئی۔ کہ جب حکمرانوں نے ہر قسم کا ظلم، تشدد، گناہ اور محصیت میں بیباکی اختیار کی مگر نماز کو ہاتھ سے نہ جانے دیا۔ حجاج بن یوسف خود امامت کرنا تھا۔ اور اس میں اپنی حکومت اور اقتدار کا تحفظ یقینی سمجھتا تھا۔ بعض امارتوں نے تو یہاں تک غفلت اور اسلامی احکام سے بے پروائی کی کہ تمام تمام رات وادعیش دیتے رہے اور صبح غسل جنابت کے لئے بغیر نماز پڑھا دی۔ حکمرانوں کا نماز کی پابندی کے بارے میں اتنا اہتمام صالحین اور عوام میں اتنا نماز کے دباؤ کی وجہ سے تھا۔ معاشرہ میں صرف نماز ہی ایسی چیز تھی جس سے مومن و کافر کے درمیان امتیاز کیا جاتا تھا۔ حکمران کا ترکِ صلوٰۃ عوام کی بغاوت کا ذریعہ تھا۔ ایک مسلمان خواہ وہ کسی بھی منصب کا ہو کے بارے میں تصور بھی نہیں کیا جاسکتا تھا کہ وہ جان بوجھ کر نماز قضا کرنے کی جرأت نہ کر سکے۔ اور یہی حضور اقدس صلی اللہ علیہ وسلم کی وہ پیش گوئی ہے جو بنی امیہ کے بعض حکمرانوں کے دور میں مشاہدہ میں آئی اور پوری ہوئی۔

# پاک شاہین

کنڈیز سروس لمیٹڈ

پلاٹ نمبر ۲۳/۲۴ ٹمبر پونڈ، کیسٹری، کراچی

الْحَبِيبُ

پاکستان میں یہ پہلا ٹرمینل جو نجی کاروباری شعبے میں قائم ہوا ہے۔ ملک کی درآمد اور برآمدات نہایت عمدہ کارکردگی کے ساتھ بذریعہ کنڈیز سروس نقل ہوتے ہیں، جہاز ران کمپنیاں اور تاجر ہماری خدمات حاصل کریں، کسٹم اور کراچی پورٹ ٹرسٹ کی تمام سہولتیں حاصل ہیں۔

فون:  
۲۶۱۸۴۰—۲۶۱۹۵۳  
۲۶۱۳۵۴—۲۶۱۸۴۲

آرکاپٹ "شاہین" کراچی  
ٹیلیکس: ۲۶۱۹

# پرویز

## منکر حدیث ہے یا منکر قرآن

ایک تنقیدی جائزہ

( تسلی کیلئے اکتوبر ۱۹۸۵ء کا المجلد ملاحظہ ہو۔ )

عصا، ثعبان اور یدِ بینا کے معنی (۶۴) فَالْقَىٰ عَصَاهُ فَإِذَا هِيَ ثُعْبَانٌ مُّبِينٌ وَنَزَعَ يَدَهُ  
فَإِذَا هِيَ بِيضَةٌ لِلنَّظِيرِينَ ط (۶۵) اس پر موسیٰ نے ان قوانین و دلائل کو پیش کیا جن کی بنیاد پر اس نے  
وہ دعویٰ کیا تھا جنہیں وہ نہایت مضبوطی سے مقلمے ہوئے تھا یہ محکم دلائل اپنی صداقت کے زور سے اس  
طرح آگے بڑھے چڑھے جا رہے تھے کہ ان کی قوت اور ثبوت واضح طور پر سامنے آرہی تھی۔ یہ الفاظ  
عصا، ثعبان اور یدِ بینا کے مجازی معنی ہیں جنہیں ہمارے نزدیک استعارۃ استعمال کیا گیا۔ (مفہوم القرآن ص ۳۶۶)  
مذکورہ آیت کا اصلی ترجمہ یہ ہے :

”پس موسیٰ نے اپنا عصا ڈال دیا سو دفعتاً وہ صاف ایک اژدہ بن گیا اور اپنا ہاتھ باہر نکال لیا سو وہ  
یکایک سب دیکھنے والوں کے روبرو بہت ہی چمکتا ہوا ہو گیا۔“

ان آیات کریمہ کا پس منظر یہ ہے کہ موسیٰ فرعون کے دربار میں حاضر ہیں اور اس کو توحید کی دعوت دے  
رہے ہیں۔ فرعون مطالبہ کرتا ہے کہ اگر آپ کوئی معجزہ لے آئے ہیں تو اسکو اب پیش کیجئے اگر آپ اپنے دعوے  
میں سچے ہیں۔ موسیٰ نے اپنا عصا سامنے ڈال دیا تو خدا کی قدرت سے وہ ایک اژدہ بن گیا۔ اور دوسرا معجزہ یہ  
دکھایا کہ اپنے گریبان میں ہاتھ ڈال کر جب باہر نکالا تو وہ انتہائی روشن اور چمکدار ہو کر نکلا کہ اس پر نظر نہیں ٹھہر سکتی  
تھی اور جب اپنی آستین میں واپس لے جاتے تو وہ پھر حسب سابق ہو جاتا تھا اور یہ دونوں معجزے وادعی مقدس  
طوبیٰ پر رات کے وقت پہلی حاضری میں اللہ تعالیٰ نے انہیں عطا فرمائے تھے۔ لیکن پرویز کہتا ہے کہ قرآن کے  
ان تینوں الفاظ یعنی عصا، ثعبان، اور یدِ بینا سے مجازی معنی یعنی قوانین اور دلائل مراد ہیں۔ غور کا مقام ہے  
کہ فرعون جیسے تکبر اور مدعی الوہیت نے ان معجزات سے یہ کہہ کر انکار نہیں کیا کہ آپ مجھے الفاظ و دلائل کی  
قوت سے مرعوب نہیں کر سکتے بلکہ حیرت و تعجب کا اظہار کرتے ہوئے یہ کہا کہ : إِنَّ هَذَا السِّحْرُ عَلَيْنَا ط  
(واقعی یہ شخص بڑا ماہر جادوگر ہے) اور پھر موسیٰ کے مقابلے کے لئے ملک مصر کے بڑے بڑے ساحروں کو بلایا

اگر موسیٰ نے فرعون کے سامنے صرف الفاظ، قوانین اور دلائل پیش کئے تھے تو پھر فرعون کو ان کے مقابلہ کے لئے دانشوروں اور فلاسفوں کا سہارا لینا چاہئے تھا۔ اس سے صاف ظاہر ہے کہ پر ویز مذکورہ آیت قرآن کے صریح مدلول اور واضح مفہوم کا نہ صرف انکار کر رہا ہے بلکہ اس کا مکتب بھی ہے۔

وَلَا تَصَلِّ عَلَىٰ أَحَدٍ مِّنْهُمْ (پہ) کے معنی | (۶۵) ان سے معاشرتی تعلقات بھی منقطع کر لو تاکہ انہیں اور ان جیسے اور لوگوں کو معلوم ہو جائے کہ تم ان کی حرکات کی وجہ سے ان سے کس قدر خفا ہو۔ معاشرتی تعلقات کی ایک صورت میت کی تجہیز و تکفین میں شرکت اور اس کے لئے نیک آرزوں کا اظہار بھی ہوتا ہے تم ان کے ساتھ ان باتوں میں شریک نہ ہو۔ (مفہوم القرآن ص ۴۴۱)

پوری آیت یہ ہے: وَلَا تَصَلِّ عَلَىٰ أَحَدٍ مِّنْهُمْ مَاتَ أَبَدًا وَلَا تَقُمْ عَلَىٰ قَبْرِهِ۔ ترجمہ: اور ان میں سے کوئی مر جائے تو تو اس کے جنازے کی نماز نہ پڑھنا اور نہ اس کی قبر پر کھڑا ہونا۔

اس آیت کریمہ میں حضور اکرم صلی اللہ علیہ وسلم کو حکم دیا جاتا ہے کہ اے پیغمبر! آپ منافقوں سے بالکل بے تعلق ہو جائیں۔ ان میں سے کوئی مر جائے تو آپ نہ اس کے جنازہ کی نماز پڑھیں نہ اس کی قبر پر جا کر اس کے لئے دعائے استغفار کریں۔

اس آیت میں منافقوں اور کافروں کی نماز جنازہ پڑھنے کی ممانعت کی گئی ہے لیکن پر ویز نماز جنازہ سے میت کی تجہیز و تکفین میں شرکت اور اس کے لئے نیک آرزوں کا اظہار مراد لیتا ہے۔ اور نماز جنازہ کا قائل نہیں جبکہ نماز جنازہ فرض کفائی ہے۔ اور اہل اسلام کا خصوصی شعار ہے۔

پر ویز چند ماہ ہوئے اس دنیا سے فانی سے رخصت ہو چکا ہے۔ لیکن یہ معلوم نہیں کہ اس کے پیروکاروں نے اس کی نماز جنازہ پڑھی ہے یا نہیں؟ یا اس کے مذکورہ عقیدے کے مطابق اس کے لئے صرف نیک آرزوں کا اظہار کیا ہے۔ اور شاید اس کے ہم خیال اور پیروکار بھی نماز جنازہ کے قائل نہیں کیونکہ وہ اس کے خیالات و خرافات ہی کو دین سمجھتے ہیں۔ ہم دعا کرتے ہیں کہ اللہ تعالیٰ انہیں اتباع پر ویز کی جگہ اتباع رسول صلی اللہ علیہ وسلم اختیار کرنے کی توفیق عطا فرمائے۔ آمین۔

مقیص یوسف علیہ السلام کی تاثیر کا انکار | (۶۶) اذْهَبُوا بِمَقِصِّصِ هَذَا فَالْقَوْلُ عَلَىٰ وَجْهِ ابْنِ بَابِط (یوسف ۹۳) اب تم یوں کرو کہ واپس جاؤ اور یہ میری مقیص اپنے ساتھ لے جاؤ جو میری وجاہت اور منصب کی خصوصی نشانی ہے جب تم اسے اباجان کے سامنے پیش کرو گے تو وہ ساری بات سمجھ جائیں گے اور جو کچھ تم کہو گے اس کا یقین کر لیں گے (مفہوم القرآن ص ۵۴۳)

آیت کا اصل ترجمہ یہ ہے: تم میرا یہ کُرتے لے جاؤ اور اسے میرے والد کے منہ پر ڈال دو کہ چلا آئے

وہ آنکھوں سے بینا ہو کر۔“

چونکہ حضرت یعقوب علیہ السلام اپنے بیٹے یوسف علیہ السلام کے غم فراق میں روئے روئے نابینا ہو گئے تھے۔ اس لئے حضرت یوسف علیہ السلام اپنے بھائیوں سے کہتے ہیں کہ میرا یہ کرتہ لیکر تم حضرت والد ماجد کے پاس جاؤ اسے ان کے چہرہ مبارک پر ڈالتے ہی انشاء اللہ ان کی آنکھیں روشن ہو جائیں گی۔ چنانچہ ایسا ہی ہوا۔ اور اس پر یہ آیت کریمہ والی ہے۔

فَلَمَّا أَنْ جَاءَ الْبَشِيرُ الْفَقَّهُ عَلَىٰ وَجْهِهِ فَأَرْتَدَّ بِصَيْرَاطٍ. یعنی جب خوشخبری دینے والے نے پہنچ کر اس کے منہ پر وہ کرتہ ڈالا تو اسی وقت وہ بینا ہو گیا۔ لیکن پروردگار حضرت یوسف علیہ السلام کی قمیص کی اس تاثیر و برکت کا انکار کرتا ہے۔ اور اس طرح وہ قرآنی آیات کے معانی میں تحریف کرنے کا مرتکب ہے۔

تبدیلی ارض و سموات کا من گھڑت مفہوم | (۶۷) يَوْمَ تَبْدُلُ الْأَرْضَ عَنَّا كَالْأَرْضِ الْأُولَىٰ وَالسَّمَوَاتُ تَبَدَّلْنَ بِآخَرٍ غَيْرِ الْأُولَىٰ بِإِذْنِ اللَّهِ الْوَاحِدِ الْقَهَّارِ (ابراہیم ۸) اے رسول! ان سے کہہ دو کہ میری اس دعوت سے ایسا انقلاب قح ہو گا کہ یہ زمین ایک دوسری زمین بن جائیگی۔ آسمان اور آسمان بن جائے گا یہ زمین و آسمان بدل جائیں گے موجودہ جگہ ایک نیا معاشرہ وجود میں آئے گا اور تمام لوگ اس خدا کے سامنے ابھر اور نکھر کر آجائیں گے جس کے قانون کے ماتحت اور کسی کا قانون نہیں چل سکتا۔ ہمارے نزدیک اس سے مراد وہ انقلاب ہے۔ جو نبی اکرم کے ہاتھوں اس معاشرہ کو رونما ہوا۔ اور جس نے سب کچھ تہہ و بالا کر کے رکھ دیا تھا۔ اس اعتبار سے ہم نے ان کے مجازی معنی لئے ہیں۔

مفہوم القرآن ص ۵۷۸

آیت کا اصل ترجمہ یہ ہے: جس دن زمین اس زمین کے سوا اور ہی بدل جائے گی اور آسمان بھی اور سب، سب اللہ واحد غلبے والے اللہ کے روبرو ہوں گے۔“

مذکورہ آیت میں قیامت کے احوال کا ذکر ہے کہ اس دن اس زمین کی جگہ ایک اور زمین لائی جائیگی۔ اس پر موجودہ آسمان بھی بدل دئے جائیں گے۔ صحیح مسلم اور صحیح بخاری میں ہے رسول اللہ صلی اللہ علیہ وسلم نے فرمایا، سفید صاف زمین پر لوگوں کا حشر کیا جائیگا جیسے میدے کی سفید ٹکلیا ہو۔ جس پر کوئی نشان اور اونچ نہ ہوگی۔ لیکن پروردگار اس آیت کے حقیقی معنوں سے انکار کرتا ہے۔ اور کہتا ہے کہ اس سے رسول اللہ صلی اللہ علیہ وسلم پاکر وہ معاشرہ اور انقلاب مراد ہے۔ وہ ہر جگہ قرآنی آیات سے خود ساختہ مجازی معنی مراد لیتا ہے۔ یہاں بھی نے مذکورہ آیت کے معنوں میں تحریف کر کے اس سے اپنے من گھڑت مجازی معنی مراد لئے ہیں۔ پروردگار قیامت پر مانتا اس لئے اس نے مذکورہ آیت سے جو احوال قیامت سے متعلق ہے۔ صاف انکار کیا۔

سُبْحَانَ الَّذِي أَسْرَىٰ بِعَبْدِهِ ﴿۱۹﴾ (۱۹) کے معنی | (۶۸) وہ اپنی سکیم کے مطابق اپنے بندے کو

راتوں رات بیت الحرم (مکہ) سے نکال کر مدینہ کی کشاہہ زمین کی طرف لے گیا۔ ہم نے اس مقام اور اس کے گرد و پیش کو بڑا بابرکت بنا دیا ہے۔ (مفہوم القرآن ص ۶۲۶)

آیت کا اصل ترجمہ یہ ہے: ”پاک ہے وہ خدا جو اپنے بندے کو رات ہی رات میں مسجد حرام سے مسجد اقصیٰ تک لے گیا جس کے آس پاس ہم نے برکت دے رکھی ہے۔“

اس آیت کریمہ میں آنحضرت صلی اللہ علیہ وسلم کے سفر معراج کا بیان ہے اللہ تعالیٰ اپنی ذات پاک کی عزت و عظمت اور اپنی پاکیزگی و قدرت بیان فرماتا ہے کہ وہ اپنی قدرت سے اپنے بندے یعنی حضرت محمد مصطفیٰ صلی اللہ علیہ وسلم کو ایک ہی رات کے ایک حصے میں مکہ شریف کی مسجد سے بیت المقدس کی مسجد تک لے گیا جو حضرت ابراہیم خلیل اللہ علیہ السلام کے زمانے سے انبیاء کرام کا مرکز رہا۔ اس لئے تمام انبیاء علیہم السلام وہیں آپ کے پاس جمع ہو گئے۔ اور آپ نے وہیں ان ہی کی جگہ ان سب کی امامت کی جو دیں ہے اس امر کی کہ پیشوائے اعظم اور رئیس مقدم آپ ہی ہیں۔ صلوات اللہ وسلامہ علیہ وعلیہم اجمعین ۵

لیکن پرویز نے آیت مذکورہ کے مفہوم کو کیسر بدل دیا۔ اور بڑی دھڑائی سے کہنے لگا کہ حضور اقدس مسجد حرام سے بیت المقدس نہیں بلکہ مدینہ تشریف لے گئے۔ انگریز ویہود سے پوچھو کہ مسجد اقصیٰ سے کیا مراد ہے۔ تو وہ بلا تامل کہیں گے کہ بیت المقدس۔ لیکن پرویز اپنی جہلی حائقوں کے سبب آفتاب عالمیاب کو اپنی انگلیوں سے چھپانے کی ناپاک اور احمقانہ کوشش کر رہا ہے۔ بھلا مدینے میں رسول اکرم صلی اللہ علیہ وسلم کی تشریف آوری سے پہلے کب مسجد موجود تھی۔ کہ قرآن نے اسے مسجد اقصیٰ کے نام سے پکارا۔ اور یہ کہ مدینے کو ہجرت نبویؐ سے قبل کب کوئی برکت حاصل تھی۔ قرآن کریم نے قبل ہجرت اس کو اس کے اصل نام ”یثرب“ سے پکارا۔ لیکن جب حضور اکرم صلی اللہ علیہ وسلم وہاں تشریف لے گئے تو وہ ”مدینہ“ کے لقب سے ملقب ہوا۔ اور خود قرآن نے ”مدینہ“ کے نام سے اسے یاد کیا۔ آیت کریمہ: لَنْ تَجْعَلَنَا إِلَى الْمَدِينَةِ۔ (اگر ہم مدینہ واپس گئے) اس حقیقت پر دال ہے۔

پرویز قرآن کے بیان کردہ معجزات نبویؐ اور خارق عادت امور کو نہیں مانتا۔ اور قرآن کی آیتوں میں معنوی تحریفیات کر کے ان کے حقیقی معانی کے انکار پر مہر ہے۔

اصحاب کہف سے متعلق آیتوں میں تحریف (۶۹) وَتَحْسَبُهُمْ اَيْقَانًا وَهُمْ رُقُودٌ وَنُقَلِّبُهُمْ ذَاتَ الْيَمِينِ وَذَاتَ الشِّمَالِ (۱۸) وہ دشمنوں کی مخالفت کی وجہ سے اپنی حفاظت کے بارے میں اس قدر محتاط تھے کہ وہ نیند کے وقت بھی اس سے غافل نہیں رہتے تھے بلکہ اس طرح چوق و بند سوتے تھے جس سے دیکھنے والوں کو یہ محسوس ہو کہ وہ جاگ رہے ہیں۔ مزید احتیاط کی غرض سے وہ ہماری وہی ہوئی بصیرت کے مطابق غار میں اپنی پوزیشن بدلتے رہتے تھے کبھی غار کے دائیں جانب ہو جاتے کبھی بائیں جانب۔ (مفہوم القرآن ص ۶۶۱)

آیت کا اصل ترجمہ یہ ہے: ”تو خیال کرے گا کہ وہ بیدار ہیں حالانکہ وہ سوئے ہوئے ہیں اور خود ہم ہی انہیں  
وائیں بائیں کر دیتے ہیں۔“

یہ غار وائے نوجوان موحّد تھے۔ اس زمانے کے بادشاہ کا نام دقیا نوس تھا۔ بڑا سرکش اور سب کو شرک کی  
تعلیم دیتا۔ اور سب سے بُت پرستی کراتا تھا۔ یہ نوجوان بچے موحّد تھے بادشاہ کے ڈر سے شہر سے بھاگ نکلے  
اور پہاڑ کے غار میں چھپ رہے۔ اللہ تعالیٰ نے ان پر نیند مسلط کی اور مدت دراز تک اس غار میں سوتے رہے  
پھر اللہ تعالیٰ نے انہیں بیدار کیا۔

لیکن پر وینہ قرآن کی اس صداقت کو ماننے کیلئے تیار نہیں کہ وہ مدتوں نیند کی حالت میں زندہ رہے جس وجہ سے  
وہ اصحاب کہف والی آیتوں میں بیدریغ من گھڑت اور احمقانہ تاویلیں کر رہا ہے۔

حضرت عیسیٰ اور مریمؑ پر بہتانِ عظیم | قرآن سے ثابت ہے کہ حضرت عیسیٰ علیہ السلام باپ کے بغیر  
پیدا ہوئے تھے اور حضرت مریمؑ نے نہ شادی کی تھی اور نہ کسی مرد نے اسے چھوا تھا۔ ویسے تو قرآن کریم میں حاجبا  
اس حقیقت کا تذکرہ موجود ہے، لیکن سورہ مریم میں ایک پورا رکوع اس مقصد کے لئے وقف کیا گیا ہے۔ اس کو  
کی بائیں آیتوں میں حضرت عیسیٰؑ کی بن باپ پیدائش کے واقع کو تفصیل کے ساتھ بیان کیا گیا ہے۔ لیکن پر وینہ  
نے جو سب سے بڑا منکر قرآن ہے۔ اس حقیقتِ باہرہ سے صاف انکار کیا ہے۔ اور حضرت مریمؑ سے متعلق  
ان تمام آیات کے معانی میں بڑی دیدہ ویرمی اور دریدہ دہنی کے ساتھ احمقانہ اور گستاخانہ تحریفیات کی ہیں  
اور اپنی جہلی جانتوں کا زبردست مظاہرہ کیا ہے۔ اور حضرت عیسیٰ علیہ السلام اور آپ کی والدہ صدیقہ پر ہولناک  
اور اسلام سوز بہتانِ عظیم لگایا ہے۔ ہم اختصار کی خاطر اس کا صرف ایک اندراج ذیل میں درج کرتے ہیں:  
”ایک شخص ہیکل کے احبار و رہبان کی تنبیہ و تحذیف کے باوجود مریم کے ساتھ شادی کرنے پر رضامند  
ہو گیا۔ مریم کے ہونے والے بچے کا حمل قرار پا گیا۔ اس پر ان دونوں نے یہی مناسب سمجھا کہ وہ گاؤں سے کہیں  
ور چلے جائیں تاکہ بچے کی ولادت کسی ایسی جگہ ہو جہاں ان کی جان پہچان کا کوئی نہ ہو۔ اور یوں وہ احبار و رہبان  
کے طعن و تشنیع کے نشتروں سے محفوظ رہیں۔“ (مفہوم القرآن ص ۶۸۹)

قرآن کی رو سے حضرت مریمؑ کا یہ اعلان ہے کہ: ”وَلَمْ يَمَسَّ سِنِي بَشَرًا“ (مجھے کسی بشر نے چھوا تک نہیں)  
یمن بے لگام پر وینہ زبان درازی کرتے ہوئے کہتا ہے کہ:

”ہیکل کے ایک شخص نے اس کے ساتھ شادی کی تھی اور جب دونوں کے ملاپ سے حمل بٹھرا گیا۔ تو  
ان کو لوگوں سے چھپانے کے لئے گاؤں سے کہیں دور ایسے مقام پر چلے گئے جہاں ان کی جان پہچان کا کوئی نہ تھا۔“  
سوال یہ ہے کہ اگر مریمؑ نے ہیکل کے ایک شخص کے ساتھ باقاعدہ شادی کی تھی تو اس کے نتیجے میں



جو بچہ پیدا ہونے والا تھا اسکو لوگوں سے چھپانے کی کوشش کیوں کی۔ اور پھر قرآن نے اسکی عصمت اور کزراے پن کا صاف اور واضح کاف الفاظ میں یہ اعلان کیوں کیا کہ ”کسی مرد نے اسے چھوا تک نہیں۔“

درحقیقت یہ دریدہ دہن پر دین کی ایک جلیل القدر پیغمبر اور آپ کی والدہ صدیقہ کی شان اقدس میں رشید ترین گستاخی اور دریدہ دہنی ہے جس کا ارتکاب اس نے نہایت بیباکی اور جسارت کے ساتھ کیا ہے اور یہ کہ قرآن مقدس کی آیات باہرہ کو جھٹلایا ہے اور شدید قسم کے کفر و ارتداد کا مرتکب ہوا ہے۔

قَالَتْ نَمْلَةٌ كِي مَضَعِكُمْ خَيْرٌ تَأْوِيلُ | (۷۰) اِذَا اتَّوَا عَلٰى وَاِذِ النَّمْلِ قَالَتْ نَمْلَةٌ يَا أَيُّهَا النَّاسُ ادْخُلُوا أَسْلِحَاتِكُمْ لَأَيِّحْطَمَنَّ سُلَيْمَانُ وَجَبْتُمْ دُودًا وَهُمْ لَا يَشْعُرُونَ ط (احمل ۱۸) ایک دفعہ کا ذکر ہے کہ سلیمان کو معلوم ہوا کہ سبکی مملکت اس کے خلاف کمرشی کا ارادہ رکھتی ہے۔ چنانچہ بطور حفظ ماتقدم اسکی طرف شکرے کر روانہ ہوئے راستے میں وادی نمل پڑتی تھی۔ مملکت سبکی سربراہ بھی ایک عورت تھی، جب اس نے اس لشکر کی آمد کی خبر سنی۔ تو اپنی رعایا کو حکم دیا کہ وہ اپنے اپنے گھروں میں جا کر پناہ گزین ہو جائیں۔ ایسا نہ ہو کہ لشکر جبار اتنا معلوم کئے بغیر کہ تم اس کے دشمن کی قوم سے کسی قسم کا تعلق رکھتے ہو۔ یا نہیں؟ تمہیں یونہی کچل ڈالے۔ (مفہوم القرآن ص ۸۶۴)

آیت کا اصل ترجمہ یہ ہے: ”جب وہ چیونٹیوں کے میدان میں پہنچے تو ایک چیونٹی نے کہا کہ اے چیونٹی! اپنے اپنے گھروں میں گھس جاؤ۔ ایسا نہ ہو کہ بے خبری میں سلیمان اور ان کا لشکر تمہیں روند ڈالیں۔“

حضرت سلیمان کو اللہ تعالیٰ نے یہ معجزہ عطا کیا تھا کہ وہ ہر پرند اور پرند کی بولی سمجھ لیتے تھے۔ اس لئے فرمایا

عَلَّمْنَا مَنْطِقَ الطَّيْرِ۔ (ہمیں پرندوں کی بولی سکھا دی گئی۔)

اور یہ ان پر خدا تعالیٰ کا فضل خاص تھا۔ اور انہیں بطور معجزہ یہ نعمت عطا فرمائی گئی تھی۔ ایک دفعہ اپنے لشکروں کو لے کر چلے تو ایک میدان پر گزر ہوا جہاں چیونٹیوں کی بہتات تھی سلیمان کے لشکر کو دیکھ کر ایک چیونٹی نے دوسری چیونٹیوں سے کہا کہ جاؤ اپنے سوراخوں میں چلی جاؤ کہیں ایسا نہ ہو کہ سلیمان علیہ السلام کا لشکر چلتا ہوا تمہیں روند ڈالے اور انہیں علم بھی نہ ہو۔

اگرچہ عقلیت پرستوں کی عقل اس قسم کے واقعات اور معجزات کو سمجھنے سے قاصر ہے۔ لیکن مذکورہ واقعہ معجزے کی ایک شکل ہے کہ حضرت سلیمان کی خاطر اللہ تعالیٰ نے چیونٹیوں کو عقل و ادراک اور بولنے کی طاقت عطا فرمائی۔ اس لئے وہ اللہ تعالیٰ کی قدرت سے ان لوگوں کی طرح بولنے لگیں۔ لیکن پر دین کو اللہ تعالیٰ کی قدرت کاملہ پر ایمان لانے سے انکار ہے۔ اس لئے وہ قرآن کے بیان کردہ خارق عادت امور اور معجزات کو نہ صرف یہ کہ تسلیم نہیں کرتا بلکہ ان میں مضحکہ خیز اور احمقانہ تاویلات کر رہا ہے۔